

Heðin aftur á landsliðnum

Tað er óvissa um Jákup Mikkelsen fer at verða førur fyri at fara við landsliðnum, og av føroysku spæl-arunum í Fremad Amager er tað bara Andrew av Fløtum, sum hevur fingið boð

LANDSLIÐIÐ
Jóannes Hansen

Heðin á Lakjuni hevur verið rættuliga eyðsýndur á HB liðnum, sum langt síðani hevur tryggjað sær meistaraheitið. Tað fær Heðin nú eitt herðaklapp fyri frá landsliðsvenjaranum. Henrik Larsen hevur givið Heðini á Lakjuni boð um at koma við landsliðnum, sum týsdagin í næstu viku fer av landinum við

kós móti Kypros og síðani Írlandi.

Heðin á Lakjuni, ið er skrásettur fyri tíggu landsdystir, hevur ikki verið í landsliðshitenum í meiri enn eitt ár. Heðin spældi síðsta landsdystin móti Kasakstan 27. apríl í fjør. Føroyar vunnu 3-2, og tá skoraði Heðin fyri fyrstu ferð á landsliðnum. So var hann á beinkinum í Íslandi og móti Týsklandi á Tórs-vølli, og síðani hevur hann ikki fingið landsliðsboð. Tað fekk hann so aftur í gjár.

Saman við Heðini hava sekstan og ikki seytjan aðrir fingið boð. Tað er ivasamt, um tað fer at bera Jákup Mikkelsen til at fara avstað við landsliðnum um eina lítla viku. Jákup er framvegis so mikið voddaskaddur í lærinum, at hann

ikki hevur fingið vant saman við hinum í KÍ. Venjarin hevur gjørt av at biða eitt sindur fyri at vita, um Jákup fer at koma fyri seg. Um tað ikki verður soleiðis, so skal ein annar málverji finnast, sum skal kappast við Jens Martin Knudsen.

Í úttøkuni hesa ferð tykist Henrik Larsen hava tikið til eftirtektar, at Jann Ingi Petersen og Hjalgrim Eltjør tær seinastu vikurnar ikki hava verið á besta liðnum hjá Fremad Amager. Teir hava ikki fingið landsliðsboð. Einasti spælarin í Fremad Amager, sum er boðsendur, er Andrew av Fløtum.

Teir seytjan, sum í gjár fingi landsliðsboð, eru hesir: Jens Martin Knudsen, NSÍ, Óli Johannesen, TB, Atli Danielsen, KÍ,

Súni Olsen, GÍ, Jónhard Frederiksberg, Skála, Pól Thorsteinsson, B36, John Petersen, B36, Kári Nielsen, HB, Heðin á Lakjuni, HB, Rógvi Jacobsen, HB, Jákup á Borg, HB, Fróði Benjaminsen, Fram, Julian Johnsson, ÍA, Andrew av Fløtum, Fremad Amager, Jón Rói Jacobsen, Frem, Johan Byrial Hansen, Horsens og Claus Bech Jørgensen, Coventry.

Landsliðið fer úr Vágum fyrrapartin týsdagin. Týskvöldið verður flogið úr Keyptmannahavn og til London, og mikumorgunin verður farið úr Luton og suður á Kypros, har dystur verður annað leygarkvöld. Mikudagin í aðru viku skulu Føroyar spæla í Dublin.



Heðin á Lakjuni hevur ikki verið á landsliðnum í eitt ár, men hann er aftur í hitanum, nú landsliðið skal á seinastu ferðina á árinum

FM fyri Feløg í Vági

Komandi vikuskiftið verður FM fyri feløg í bridge leikt í Bridgehúsinum í Vági

BRIDGE
Bogi Simonsen

Kappingin hevur verið spæld í Vági tey seinastu árin, har hon hevur verið framúr væl fyrrskipað.

Kappingin er soleiðis háttað, at hvørt bridgefelag, ið er limur í Føroya Bridge Samband, kann senda eitt lið til kappingina. Spælt verður ein dystur móti hvørjum liði.

Tað er Eysturoyar Bridgefelag, sum áður hevur verið rættuliga dominerandi, ið hevur vunnið kappingina oftast. Teir vunnu eisini kappingina í

fjør, og tí mugu teir helst metast sum favorittar til kappingina hesaferð.

Tá Eysturoyar Bridgefelag eisini vann steypin til ognar í fjør, hevur P/F NORMEK maskinverkstaður latið eitt nýtt steyp til kappingina.

Feløgini, ið taka lut í kappingini, eru annars Bridgedeild Kaggans, Havnar Bridgefelag, Nýggja Bridgefelag, Eysturoyar Bridgefelag, Vágs Bridgefelag, Klaksvíkar Bridgefelag og Tvøroyar Bridgefelag.

Bridge í Hetlandi

Saman við Smyrli Line verður skipað fyri einum bridgetúri til Hetlands. Fari verður hóskvöldi 14. oktober 2004 og fráferð úr



Eysturoyingar vunnu kappingina í Vági í fjør, og teir mugu helst eisini metast sum favorittar í ár

MÓTTØKA

Í samband við stjóranskifti á Føroya Sjómannsskúla verður almenn móttøka á skúlanum

hósdagin 30. sept. 2004
kl. 15.00 – 17.00.



HAVNAR SØGA I og II – Framsýning í Müllers pakkhúsi



Fríggjadagin 1. oktober 2004 gevur Tórshavnar kommuna út bøkurnar Havnar søga I og II. Høvundar eru Jens Pauli Nolsøe og Kári Jespersen.

Framsýning í Müllers pakkhúsi

Í hesum sambandi skipar Tórshavnar kommuna saman við Tórs-havnar Býarsavni og Føroya Fornminissavni fyri áhugaverdari framsýning í Müllers pakkhúsi við myndum, kortum, skjølum og teknungum. Framsýningin letur upp fríggjadagin kl. 17.00 til 19.00.

Frá 2. oktober til 24. oktober verður framsýningin í Müllers pakkhúsi opin hvønn dag frá kl. 14.00 til 18.00. Ókeypis atgongd.

Framsýning í Snarskivuni

Eisini verður ein framsýning í Snarskivuni. Frá 30. september til 26. november hava Býarsavnið og Landsskjalasavnið framsýning um býarmenningina í tíðarskeiðinum frá 1856 til 1954.

Í Snarskivuni er opið gerandisdagar frá kl. 9.00 til 16.00, tó hósdag til kl. 18.00.

Fyrsta og onnur bók av Havnar søgu eru um tíðarskeiðið frá landnámi til 1816.

Havnar søga I er um frásagnir og samtíðarlýsingar av Havnini, fornfrøðiligar rannsóknir í gomlu Havnini, ting- og rættarviðurskifti, bóndagarið Húsagarð og vinnur hjá havnarfólki, einahandilin fram til umleið 1790 og staðanøvn innan- og uttargarðs í Havnini.



Havnar søga II er um Vágsbotnshandilin 1768-1793, kongliga handilin frá umleið 1790 til 1816, skansaverkið, hospitals- og heilsuviðurskifti, kirkjurnar, skúlarnar í Havn, og hvussu Havnin veksur og mennist fram til umleið 1816.

Skytte brúkti ov nógv spælara

Frank Skytte, sum hevur verið venjari hjá fleiri feløgum í Føroyum, hevði í einum donskum 2. deildardysti um vikuskiftið 12 mans á vøllinum samstundis, hóast tað bert er loyvt at spæla við 11 monnum.

Hetta var móti endanum av dystinum. Ein spælarin hjá Kalundborg, sum Frank Skytte er venjari hjá, fekk skaða nakrar minuttir áðrenn leiklok og noyddist út til viðgerðar. Frank Skytte gjørdi skjótt av og sendi ein annan spælara á vøllin fyri at verja 2-1 leiðsluna.

Tá ið tann skaddi spælarin kom fyri seg aftur, visti hann ikki av, at hann var skiftur, vildi aftur á vøllin, og dómarin bæð hann kom inn aftur.

Tað gingi tveir minuttir, áðrenn dómarin varð gjørdur varugur við mistakið, og hesa lötuna vardi Kalundborg við 12 monnum.

Dysturin endaði tó 2-2, tí tá Kalundborg aftur spældi við 11 monnum, eydnaðist tað B1913 at javna.



SELJARI SØKIST

Av tí at sòlan av retail, catering og feskum vørum er í støðugari menning søkir P/F United Seafood eftir seljara.

United Seafood eigur 7 fiskavirkir og eru hesi spjødd um alt landið.

Felagið hevur drúgar royndir við at hagraða øll fiskasløg, serliga upsa, tosk, hýsu, svartkalva og kongafisk.

Vørunar, ið virkaðar verða, eru á høgum góðskustigi og fævna um m.a. frystar vørur, saltðar vørur, feskur vørur, catering vørur og retail vørur.

Uppgávurnar hjá seljaranum verða m.a.

- samstarv og samskipti við keyparar av vørunum
- samstarv um keyp av rávøru
- samstarv við söluleiðslu og virkisleiðarnar

Ynskilt er at umsøjarin hevur hesar førleikar

- relevanta útbúgving á passandi støði
- kunneika til og royndir innan sòlu av fiski
- kunneika til framleiðslu á fiskavirkjum
- góðan málkunneika
- góð samstarvs- og kommunikationsevni

Allar umsóknir verða viðgjørdar í trúnaði. Umsóknarfreistin er 25. oktober.

Um áhugi er fyri hesum starvi, kunna tygum seta tygum í samband við:

UNITED SEAFOOD, P/F Føroya Fiskavirking
att: Símun P. Jacobsen
Postboks 218
FO-110 Tórshavn, Føroyar
Tel +298 35 55 55
Fax +298 35 55 50

UNITED *seafood* "Fish products from pristine waters"